

ಪತ್ರಿಕಾ ತುಣುಕುಗಳು
PAPER CLIPPINGS

7

ಇಲಾಖೆ / ವಿಷಯ : DEPARTMENT / SUBJECT: ಶಿಕ್ಷಣ ಸಂಶೋಧನೆ

ಪತ್ರಿಕೆಯ ಹೆಸರು : NAME OF THE NEWS PAPER: ವಾರ್ತಾವಹಿ ದಿನಾಂಕ : DATE: 6/11/20

ಕುಟುಂಬ ರಾಜಕಾರಣಕ್ಕೆ ನಿರ್ಬಂಧ?

ರಾಜ್ಯ ಸರ್ಕಾರ, ಸರ್ಕಾರಿ ನೌಕರರ ನಾಗರಿಕ ಸೇವಾ (ನಡತೆ) ನಿಯಮಗಳಿಗೆ ತಿದ್ದುಪಡಿ ತಂದು ಸರ್ಕಾರಿ ನೌಕರರ ಕುಟುಂಬಗಳಿಗೂ ಹಲವಾರು ನಿರ್ಬಂಧ ಹಾಕಿದೆ. ಅದಕ್ಕೆ ಪ್ರಮುಖರು ಆಕ್ಷೇಪ ವ್ಯಕ್ತಪಡಿಸಿದ್ದಾರೆ.

■ ಸರ್ಕಾರಿ ನೌಕರರು ಮುಷ್ಕರ ಮಾಡಬಾರದು ಎನ್ನುವುದು ನಮ್ಮ ಹಕ್ಕನ್ನು ಕಸಿದುಕೊಂಡಂತೆ. ಕುಟುಂಬದವರನ್ನು ಸರ್ಕಾರಿ ನೌಕರರ ಪ್ಯಾಪ್ಪಿಗೆ ತೆಗೆದುಕೊಂಡು, ಅವರು ರಾಜಕೀಯ ಮಾಡದಂತೆ ನಿಯಮ ರೂಪಿಸಿರುವುದು. ವ್ಯಕ್ತಿಯ ಸ್ವಾತಂತ್ರ್ಯ ಕಿತ್ತುಕೊಳ್ಳುವ ಕೆಲಸ ಮಾಡಬಾರದು.

• **ಟಿ. ಗುರುಸ್ವಾಮಿ**, ಸರ್ಕಾರಿ ಸಚಿವಾಲಯ ನೌಕರರ ಸಂಘ ಅಧ್ಯಕ್ಷ.

■ ಸರ್ಕಾರಿ ನೌಕರರ ಕುಟುಂಬಕ್ಕೂ ನಿರ್ಬಂಧ ಹೇರಿರುವುದು ತಪ್ಪು. ನಾವು ಸರ್ಕಾರಿ ನೌಕರರಾಗಿದ್ದೇವೆ ಹಾಗಂತ ನಮ್ಮ ಕುಟುಂಬ ನಿರ್ಬಂಧಿಸುವುದು ಎಷ್ಟು ಸರಿ? ನನ್ನ ಮಗ ತನ್ನ ಇಷ್ಟದ ಕೆಲಸ ಮಾಡಲು ಸ್ವತಂತ್ರನಿದ್ದಾನೆ. ಅವನಿಗೆ ನಿರ್ಬಂಧ ಹೇರಲು ತಂದೆ ತಾಯಿಗೆ ಅಧಿಕಾರವಿಲ್ಲ. ಸರ್ಕಾರ ಹೇಗೆ ನಿರ್ಬಂಧ ಹೇರಲು ಸಾಧ್ಯ? ?

• **ಸುಬ್ರಮಣ್ಯ ಕುಮುಟಿ**, ರಾಜ್ಯ ವಿಧಾನಸಭೆ ಸಚಿವಾಲಯ ನೌಕರರ ಸಂಘ ನಿರ್ದೇಶಕ

■ ಪೊಲೀಸ್‌ನವರು ಪತ್ರಿಕೆಗಳಿಗೆ ಆರ್ಟಿಕಲ್ ಬರೆಯಬಾರದು, ಪೊಲೀಸ್ ಕುಟುಂಬದವರು ಸಿನೆಮಾ, ಧಾರಾವಾಹಿ ಸೇರಿದಂತೆ ಯಾವುದೇ ಸಾಂಸ್ಕೃತಿಕ ಚಟುವಟಿಕೆಗಳೆಲ್ಲವೂ ಎನ್ನುವ ನಿಯಮ ಮಾಡಿದ್ದಾರೆ. ಇದರ ಬಗ್ಗೆ ಸರ್ಕಾರಕ್ಕೆ ಆಕ್ಷೇಪಣೆ ಸಲ್ಲಿಸಲು ನಿರ್ಧರಿಸಲಾಗಿದೆ. ಒಂದೆರಡು ದಿನದಲ್ಲಿ ಆಕ್ಷೇಪಣೆ ಸಲ್ಲಿಸುತ್ತೇವೆ.

• **ಯೋಗೇಶ್ ಎಂ.**, ಕರ್ನಾಟಕ ಪೊಲೀಸ್ ಸಂಘ ಅಧ್ಯಕ್ಷ.

■ ಕೇಂದ್ರ ರಾಜ್ಯದ ನೀತಿಗಳನ್ನು ವಿರೋಧಿಸಬಾರದು ಎನ್ನುವುದು ಅಭಿವ್ಯಕ್ತಿ ಸ್ವಾತಂತ್ರ್ಯವನ್ನು ಹತ್ತಿಕ್ಕಿದಂತಾಗುತ್ತದೆ. ಮುಷ್ಕರ ಮಾಡಬಾರದು ಎನ್ನುವುದನ್ನು ಪರೋಕ್ಷವಾಗಿ ಸರ್ವಾಧಿಕಾರಿ ಧೋರಣೆಯನ್ನು ಹೇರುವಂತೆ ಕಾಣಿಸುತ್ತಿದೆ. ಪ್ರಜಾಪ್ರಭುತ್ವ ವಿರೋಧಿ ನಿಲುವು. ಇದರ ವಿರುದ್ಧ ಆಕ್ಷೇಪಣೆ ಸಲ್ಲಿಸುತ್ತೇವೆ.

• **ಡಿ. ಶಿವಶಂಕರ**, ರಾಜ್ಯ ಎಸ್ಸಿ ಎಸ್ಸಿ ನೌಕರರ ಸಮನ್ವಯ ಸಮಿತಿ ಅಧ್ಯಕ್ಷರು

■ ಸರ್ಕಾರಕ್ಕೆ ಸೇವಾ ನಿಯಮಗಳನ್ನು ಮಾಡಲು ಅಧಿಕಾರ ಇದೆ. ಸರ್ಕಾರಿ ಅಧಿಕಾರಿಗಳು ಪರೋಕ್ಷವಾಗಿ ರಾಜಕೀಯ ಚಟುವಟಿಕೆಗಳಲ್ಲಿ ತೊಡಗುವುದನ್ನು ನಿಯಂತ್ರಿಸಲು ಸರ್ಕಾರ ತನ್ನ ನೌಕರರಿಗೆ ನಿಯಮ ರೂಪಿಸಲು ಅವಕಾಶ ಇದೆ.

• **ಅಶೋಕ್ ಹಾರನಹಳ್ಳಿ**, ಮಾಜಿ ಅಡ್ವೋಕೇಟ್ ಜನರಲ್

■ ಸರ್ಕಾರದ ಹೊಸ ನಿಯಮಗಳ ಬಗ್ಗೆ ನಮ್ಮ ಸಂಘದ ಕಾರ್ಯಕಾರಿ ಸಮಿತಿಯಲ್ಲಿ ಚರ್ಚಿಸಿ ಸರ್ಕಾರಕ್ಕೆ ಸಲಹೆಗಳನ್ನು ನೀಡುತ್ತೇವೆ. ಎಲ್ಲರೂ ಸೇರಿ ತೀರ್ಮಾನ ಮಾಡಿ ಸರ್ಕಾರಕ್ಕೆ ಮನವಿ ಸಲ್ಲಿಸುತ್ತೇವೆ.

• **ಪಿ.ಎನ್. ಮಂಜುನಾಥ್**, ಕೆಎಎಸ್ ಅಧಿಕಾರಿಗಳ ಸಂಘ

■ ಪ್ರತಿಯೊಬ್ಬರೂ ಮಾತನಾಡುವ ಸ್ವಾತಂತ್ರ್ಯ ಹೊಂದಿದ್ದೇವೆ. ಸರ್ಕಾರಿ ಕೆಲಸಕ್ಕೆ ಸೇರಿದ ಮೇಲೆ ಬಾಯಿ ಮುಚ್ಚಿಕೊಂಡು ಇರುವಂತೆ ಹೇಳುವುದು ಸರಿಯಿಲ್ಲ. ಪ್ರತಿಭಟನೆ ಮಾಡುವುದನ್ನು ನಿರ್ಬಂಧ ಹೇರಿರುವುದನ್ನು ತೆಗೆದು ಹಾಕುವಂತೆ ಸರ್ಕಾರಕ್ಕೆ ಮನವಿ ಮಾಡುತ್ತೇವೆ.

• **ಎಂ. ನಾಗರಾಜ್**, ರಾಜ್ಯ ಎಂಜಿನಿಯರ್‌ಗಳ ಒಕ್ಕೂಟದ ಅಧ್ಯಕ್ಷ

■ ನೌಕರರ ಸೇವಾ ನಿಯಮಗಳಿಗೆ ಸಂಬಂಧಿಸಿದಂತೆ ರಾಜ್ಯ ಸರ್ಕಾರಿ ನೌಕರರು ಸಲ್ಲಿಸುವ ಆಕ್ಷೇಪಗಳಿಗೆ ನಮ್ಮ ಬೆಂಬಲ ಇದೆ. ಸರ್ಕಾರಿ ನೌಕರರ ಸಂಘದವರು ನಮ್ಮ ಅಭಿಪ್ರಾಯ ಪಡೆದಿದ್ದಾರೆ. ಎಲ್ಲರೂ ಒಂದೇ ಧನಿಯಲ್ಲಿ ನಮ್ಮ ಅಭಿಪ್ರಾಯ ಸಲ್ಲಿಸುತ್ತಿದ್ದೇವೆ.

• **ಡಾ. ಸುರೇಶ್**, ಕರ್ನಾಟಕ ವಕು ವೈದ್ಯಕೀಯ ಸಂಘದ ಅಧ್ಯಕ್ಷ

■ ಸರ್ಕಾರಿ ನೌಕರರ ಮೇಲೆ ನಿರ್ಬಂಧ ಹೇರಬಹುದು. ಆದರೆ, ಪರೋಕ್ಷವಾಗಿ ಕುಟುಂಬವನ್ನು ನಿರ್ಬಂಧಿಸುವುದು ಸರಿಯಿಲ್ಲ. ಕುಟುಂಬಕ್ಕೆ ಅವರದೇ ಆದ ಸ್ವಾತಂತ್ರ್ಯವಿದೆ. ಅದನ್ನು ನಿಯಂತ್ರಿಸಿ ಕಟ್ಟಡಾಕುವ ಪ್ರಯತ್ನ ನಡೆಯುತ್ತಿದೆ. ಸರ್ಕಾರ ನಮ್ಮ ವಿರುದ್ಧ ತೀರ್ಮಾನ ತೆಗೆದುಕೊಂಡಾಗ ಪ್ರತಿಭಟಿಸುವುದು ನಮ್ಮ ಹಕ್ಕು. ಅದನ್ನು ನಿಯಂತ್ರಿಸುವುದು ಸರಿಯಿಲ್ಲ.

• **ಎಚ್. ಬೋರೆಯ್ಯ**, ರಾಜ್ಯ ಪಿಡಿಒಗಳ ಸಂಘದ ಅಧ್ಯಕ್ಷ

■ ಸರ್ಕಾರಿ ನೌಕರರು ಸಾಹಿತ್ಯಾತ್ಮಕ ಚಟುವಟಿಕೆಯಲ್ಲಿ ಭಾಗವಹಿಸಬಾರದು ಎನ್ನುವುದು ಎಷ್ಟರ ಮಟ್ಟಿಗೆ ಸರಿ? ಸರ್ಕಾರಕ್ಕೆ ಆಕ್ಷೇಪಣೆ ಸಲ್ಲಿಸುತ್ತೇವೆ.

• **ಚಂದ್ರಶೇಖರ ನೂಗಿ**, ರಾಜ್ಯ ಸ.ಪ್ರಾ. ಕಾಲಾ ತಿಕ್ಕರ ಸಂಘದ ಪ್ರ.ಕಾರ್ಯದರ್ಶಿ

■ ಸರ್ಕಾರಿ ನೌಕರರ ಸೇವಾ ನಿಯಮಗಳಲ್ಲಿ ಹೆಂಡತಿ ಅಥವಾ ಗಂಡನ ವಿಷಯದಲ್ಲಿ ಸರ್ಕಾರದ ನಿಯಮ ಸ್ವಲ್ಪ ಚರ್ಚಿಸಬಹುದು. ವಯಸ್ಸು ಮಕ್ಕಳ ವಿಷಯದಲ್ಲಿ ನಿರ್ಬಂಧ ಹೇರಿರುವುದು, ಅವರ ನಿರ್ಧಾರಗಳನ್ನು ನಿಯಂತ್ರಿಸುವುದು ಅವರ ಮೂಲಭೂತ ಹಕ್ಕಿಗೆ ಧಕ್ಕೆ ತಂದಂತಾಗುತ್ತದೆ.

• **ಉದಯ ಹೊಳ್ಳೆ**, ಮಾಜಿ ಅಡ್ವೋಕೇಟ್ ಜನರಲ್